

देशबंधु  
(12.04.2015)

## 4 माह से पेंशन के लिए भटक रहे विकलांग

पलेरा, देशबन्धु

नगर के सैकड़ों विकलांग, बिधवा एवं वृद्ध अस्था पेंशनधारियों को चार माह से पेंशन नहीं मिली है। सैकड़ों पेंशनधारी विकलांग लगातार चार माह से बैंकों में भटक रहे हैं। घंटों बैंक की लाईन में लगने के बाबजूद सिबाए निराशा के उनके हाथ कुछ भी नहीं लग रहा है। रोजाना बैंकों के बाहर तपती धूप में कई विकलांग, विधवा बुजुर्ग

महिलायें पेंशन की आस में बैठी रहती हैं। कई अधिकारी भी बैंकों में आते हैं। लेकिन इनकी समस्या और समाधान का कारण पूछने के लिए उनके पास वक्त नहीं होता।

विगत चार माह से अटकी पेंशन से अधिकांश निराश्रित लोग आर्थिक तंगी की स्थिति झेल रहे हैं। वही ज्यादातर लगातार समस्याओं से जूझ रहे निराश्रितों ने अब पार्षदों के घर में डेरा डाल लिया है। ऐसे लोग नगर की 15 वार्डों के

पार्षदों के घर जाकर उन्हें चुनावी समय में किए गए वादों की याद दिला रहे हैं। जिस कारण निराश्रितों ने पार्षदों की टेंशन को और अधिक बढ़ा दिया है। जबकि हर माह होने वाली परिषद की बैठक में निराश्रितों की समय पर खातों में पेंशन पहुंचने का मुद्दा उठाया जाता है। लेकिन विगत चार माह से शासन से मिलने वाली निराश्रित सहायता खाताधारियों के बैंक खातों में नहीं पहुंची है।

### इनका कहना है

पहले यह राशि नगर पंचायत से बैंक खातों में भेजी जाती थी। लेकिन अब शासन के आदेश से यह राशि पहले जनपद पंचायत भेजी जाती है। आप वहां पता करें नगर पंचायत द्वारा प्रत्येक माह की राशि समय पर जनपद कार्यालय भेजी जा चुकी है।

आर.एस अवस्थी  
सीएमओ, नगर परिषद  
पलेरा